


# ІСКРЫ ІЛЬЛІЧЯ



XVIII

8019 (IV)



62 1139




Двухтыднёвая часопісь  
для меншых дзяцей  
О Р Г А Н Ц К Л К С М Б  
І НАРКАМАСЬВЕТЫ

1932

№ 4  
выдання

## Песьня пра ўціль

Музыка В. Я Ф І М А В А



Б'ЮЦЬ БА-РА-БА-НЫ, Б'ЮЦЬ БА-РА - БА - НЫ! РА - ДЫ, ЗМЫ-КАЙ-СЯ  
ЦЕС-НА! І-ДУЦЬ У ПА-ХОД, У-ЦІЛЬ ПА-ХОД. І-ДУЦЬ БРЫ-ГА - ДЫ  
У ПЕСЬ-НЯЙ. ГЭЙ, БРЫ-ГА - ДЫ, ЖВА-ВА ПРЫ-МЕМ-СЯ ЗА СПРА-ВУ. РАЗ, ДВА!  
ЛЕ-ВАЙ! МЫ ДВА-РЫ А - БОЙ - ДЗЕМ, ШНАТЧА - ГО МЫ-ЗНОЙ - ДЗЕМ.  
УСЮ-ДЫ МЫ ПРА - ЛЕ-ЗЕМ І ЗЬБЯ-РЭМ ЖА - ЛЕ-ЗА, СТА - РЫ - Я КА-  
ВАЛ-КІ БУ-ДУЦЬ РЭЙ-КІ, ГАЙ-КІ: БУ-ДУЦЬ ДЛЯ КРА - І - НЫ НО-ВЫ-Я МА-  
ШЫ - НЫ. ГЭЙ, БРЫ - ГА - ДЫ, ЖВА-ВА ПРЫ-МЕМ-СЯ ЗА СПРА-ВУ. ГЭЙ!

Адрас рэдакцыі і канторы: МЕНСК, КАМСАМОЛЬСКАЯ, 25.



# АКЦЯБРАЦКІ ЛАГЕР

## XVIII

8019 (III)

У гэтым годзе многія акцябраты пaeдуць у лагeры. Рыхтавацца да лагeраў трэба загадзя.

Тут мы друкуем плян правядзеньня лагeраў аднаў акцябрацкай базы. А як вы рыхтуецеся да лагeраў? Ці ёсьць у вас пляны работы і адпачынку ў лагeрах?

Мы раім абмеркаваць гэты плян і выкарыстаць яго.

Гэты нумар часопісі прысьвечаны кампаніі за культурны быт, за чыстату, за здаровы адпачынак.

Прачытайце ўважліва часопісь і абгаварэце на сваіх сходах, што вы павінны зрабіць, каб здаровымі быць. Як вы павінны змагацца супроць бруду, неахайнасьці і інш.



— Увага, таварышы!—сказаў важаты акцябрат, праводзячы сход.—Мы зараз павінны абгаварыць вельмі важнае пытаньне.

— Якое? Якое?—пасыпалася з усіх бакоў.

— Выезд акцябрат у лагeр.

— Акцябрат?—запытаўся Кім.—А ты ня маніш? Акцябрацкага лагeру няма, ёсьць толькі піанэрскі.

— У гэтым годзе Гарком арганізуе лагeр для акцябрат. Пасьля заняткаў у школе будуць арганізаваны лагeры.

Нашай базе дадзена толькі 16 месц, і вось зараз мы павінны вырашыць, каго пашлем у лагeр.

— Тых, хто добра вучыцца!

— Хто не парушае дысцыпліны ў клясе!

— Хто сабраў больш за ўсіх попелу для падшэфнага калгасу.

— Хто сабраў больш жалезнага лому і ўцілю для заводаў!

Важаты ўсё запісаў.

— А цяпер пабачым. Мне здаецца, што ўсё тое, аб чым вы, дзеці, казалі, адносіцца да лепшых ударнікаў, ці няпраўда?

— Праўда!



— Я лічу, што трэба паслаць лепшых ударнікаў. Хто за гэту прапанову?

— Усе. Ну, вось і добра.

А цяпер абмяркуем плян нашага жыцця ў лагеры.

Доўга працавалі дзеці над плянам і нарэшце выпрацавалі.

Вось ён.

## Правілы ўнутранага распарадку ў лагерах

1. Рана ў 8 гадзін уставай, у 9 вечара кладзіся спаць.

2. Раніцай і вечарам мыйся да пояса халоднай вадой, зубы шчоткай добра чысьці.



3. У час ежы 'будзь заўсёды на месцы.

4. Пасьля абеду— 'мёртвая гадзіна' (усе павінны адпачываць на сваіх ложках).

5. Сонечныя ванны без дазволу доктара ня прымаць, таксама і купацца ў рэчцы дазваляецца толькі ў прысутнасьці кіраўнікоў.

6. Без дазволу кіраўніка далёка не адыходзіць.

## Культурны адпачынак

1. Перад выездам сабраць у акцябрат настольныя гульні, мячыкі, кніжкі дзеля таго, каб у дрэнную 'пагоду 'было 'чым заняцца.

2. Узяць з сабой акцябрацкую 'бібліятэчку і 'наладзіць калектыўныя чыткі кніжак.



3. Упрыгожыць памяшканьне, арганізаваць Ленінскі куток.

4. Зьвязацца з суседнім калгасам, пазнаёміцца з працай калгаснікаў і з машынамі, якія ёсьць у калгасе.

5. Пазнаёміцца з дзецьмі калгаснікаў, арганізаваць з іх акцябрацкую групу, разам чытаць кніжкі і праводзіць гульні.

6. Наглядаць за прыродай і весьці запіс цікавых зьяў у прыродзе. Сабраць розныя калекцыі, якія ўвосень прынесьці ў школу.

7. Выпускаць насьценгазету.

8. Арганізаваць гурткі: вайсковы, юных натуралістаў і фізкультурны.

Кожны акцябронак павінен выконваць усе гэтыя правілы.

**АКЦЯБРАТЫ БАЗЫ**

**ДРУКАРНІ СТАЛІНА**






# ШТО РАБІЦЬ, НАБ ЗДАРОВЫМ БЫЦЬ

К. К Р А П І В А

Дактары нам  
Скрозь даводзяць,  
Што хвароба  
З брудам ходзіць —  
Мыйся ў лазьні,  
Мыйся ў ваньне,  
Бруд змывай  
З сябе дазваньня.



Знайся з мылам  
І з вадой,  
Рукі мый  
Перад ядой.



М  
І пакояў душных  
нетры

Праз акно хутчэй  
праветры.

А  
Сьвежым ветрыкам  
правей,—

Будзе дыхаць  
здравей.



Будзь ахайным малайцом—

Пачашыся грабянцом.







Шчоткай вопратку ахай—  
Ня бузуюцца няхай.

Аж да пояса

Ля крана

Спаласьніся,

Устаўшы рана.







Сьліна з пылам  
той-жа бруд,—

Вось і правіла  
вам тут:

Чыстату каб  
захаваць—

На падлогу  
не пляваць.

Каб ты сьвеж быў  
ды здароў,

Каб гуляла ў жылах  
кроў,

Каб ня меў бяды  
праклятай—

Спаць лажыся  
а дзевятай.





# Зялёны двор

Апавяданьне І. КАГАНОЎСКАЙ  
Малюнак Л. РАНА

Радасна сьвеціць веснавое сонейка. Яно сваімі гарачымі праменьнямі растапіла сьнегавыя горы. А на дварэ мэталюргічнага заводу сьнегу было надта шмат. Як растаў сьнег, дык толькі цяпер усе ўбачылі на дварэ вялікія кучы рознага непатрэбнага жалеза.

— Але і лому сабралася ў нас.

— Цэлыя горы.

— А мартэнам не хапае поўнай нагрузкі.

— І чаго гэта глядзіць наша адміністрацыя,—гаварылі рабочыя.

Неўзабаве быў скліканы агульны рабочы сход. На гэтым сходзе гаварылі пра ачыстку двара. Доўга гаварылі. Нарэшце пастанавілі: арганізаваць суботнік і сабраць лом на заводскім дварэ.

— Накормім мартэны! Разгрузім двор ад лішняга хламу,—гаварылі рабочыя.

На гэтым-жа сходзе быў важаты заводзкага піанэрскага атраду. Ён папрасіў слова:

— Мы павінны клапаціцца аб сваім здароўі. Нам трэба дбаць, каб было чыстае паветра каля заводу. А тут улетку ад пылу няма чым дыхаць. Я прапаную насадзіць на заводскім дварэ, дзе гэта можна, дрэвы, зрабіць двор зялёным.



р  
ра-  
арэ  
таў  
ікія  
ылі  
На  
ылі.  
аць  
няга  
нэр-  
эба  
тут  
зіць  
вор





Дырэктар заводу замахаў рукамі:

— Ды што вы? Што вы — заняць двор? А як праходзіць, праяжджаць будзем?

А рабочыя на гэта адказалі.

— Знойдзецца месца для дрэўцаў. Трохі воддаль ад заводу пасадзім іх.

— Аздаравім заводзкі двор.

У першы-ж дзень вясёлыя і бадзёрыя вышлі на суботнік рабочыя.

Праз увесь заводзкі двор вісеў плякат:

Увесь лом у мартэны. Ніводнага кавалка лому на дварэ.

Дружна закіпела работа: кожная брыгада старалася скараці ачышчальны свой участак ад лому. Не адставалі ад усіх рабочых і піанэры. Весела збіралі яны рознае ламачча. Ім, як меншым, далі лягчэйшую работу: збіраць розныя стружкі, лёгкае жалеза. Яны скідвалі ўсё гэта ў ваганэткі, а рабочыя адвозілі гэты лом на завод.

На заводзе вялізарны коўш пад'ёмнага крана адносіў лом у печ.

Да вечара двор быў ачышчаны. Увесь лом быў пераплаўлены ў мартэнах. З яго зрабілі новыя машыны і прылады.

\* \* \*

Аднойчы пасля цёплага дажджу, на заводзкі двор прышоў атрад піанэраў. Яны прынеслі вялікі плякат з надпісам:



Дадзім заводам зялёныя двары. Створым здаровы адпачынак для рабочых.

Усьлед за імі на вазох прывезьлі маладыя дрэўцы, кусьцікі кветак.

Ахвотна працавалі піанэры. Дружна ішла работа: адны капалі ямкі, другія накідалі ў іх гной, трэція падносілі дрэўцы, чацьвертыя садзілі іх і закопвалі ямкі.

Пасьля работы вышлі дапамагаць піанэрам рабочыя.

Пасадку рабілі па вызначаным тэхнікам пляне.

Тры дні працавалі піанэры з рабочымі. Упрыгожвалі заводзкі двор кветкамі, дрэўцамі.

Ну і пах будзе, — жартавалі ліцейшчыкі.

— Мы ад мартэн проста да кветак. Будзем дыхаць здаровым, чыстым паветрам.

Зелені колькі будзе, як вырастуць дрэўцы! Не заводзкі двор, а сад будзе, — радаваліся рабочыя.

Зусім другі выгляд прыняў двор. Клюмбы былі агароджаны маленькімі каменьнямі. Кветкі, што схілялі галоўкі ў першыя дні, пачалі паступова выпростацца ад цёплага надвор'я, ад вільготнай зямлі.

Рабочыя былі здаволены работаю піанэраў.

— Скора ў нас будзе зусім зялёны двор, — гаварылі яны.





З Н А Х А Р



ЛЯЧЫСЯ  
також

Я няграматых лячу,  
Я над імі рагачу.  
Хтосьці стукнуў там ля  
ганку—  
Мусіць, хворая йдзе Ганка.  
Ганку спырсну я вадой,  
Патрасу я барадою,  
Што хачу  
Памармычу,  
І гатова—  
Будзь здарова!  
Вось як я лячу!  
Дык таму і рагачу!



ДОКТАРА!



# ЗЬНІШЧАЙ ПАРАЗЫТАЎ!

Прышоў Мікола ў школу ўвеч-  
скрываўлены. Твар абсыпаны сьве-  
жымі болякамі. Некаторыя з іх крылу  
абсохлі.

— Хто гэта цябе так пакалечыў?—  
запыталася настаўніца.

Засаромеўся Мікола, пачырванеў.

— Ніхто,—адказвае.

— А чаму ў цябе такі твар?

— А гэта я сёння спаў на печы...  
Там тараканоў многа.

— І ў нас водзяцца тараканы,—  
перапыніў яго Міхалка.

— І ў нас.

— І ў нас,—загаварылі з другіх  
скамеек.

Выявілася, што ў многіх дома  
водзяцца і тараканы, і прусакі, і  
клапы.

Настаўніца праслухала ды і кажа:

— Наша школа павінна выступіць  
на змаганьне з усімі гэтымі пара-  
зытамі. Мы правядзем дэкаднік за  
чыстату. Вытруцім усіх паразытаў.

Дзеці ахвотна згадзіліся з настаў-  
ніцай, бо кожнаму даліся ў знакі  
хагнія паразыты. Не адзін Міколка  
ад іх пацярпеў.

**ЯК І ЯНІМ СПАСАБАМ ТРЭБА  
ЗЬНІШЧАЦЬ ПАРАЗЫТАЎ?  
АБ, ГЭТЫМ ДАВЕДАЙЦЕСЯ  
Ў НАСТАЎНІКА**



## ачысьцім школьны ДВОР

Гляньце на наш школьны двор. Чаго там няма! Усюды валяюцца каля, жэрдкі, каменні. Каля самага акна куча смецьця. Нельга акна адчыніць. Сонца як прыгрэе, дык смурод з ног зьбівае здаровага чалавека.

Мая прапанова:

Давайце наладзім суботнік. Ачысьцім наш школьны двор.

Але гэтага мала. Трэба каля школы зрабіць градні і насадзіць кветкі.

Акцэбронік М. АГЕЙЧЫК.



Каб ня мець ліхой бяды  
Ад заразы нечаканай,  
Дык ня пі сырой вады—  
Запасайся гатаванай.



Гэтай вясной многія дзеці з другога канца вёскі не хадзілі ў школу толькі з-за гразі. Гразі на вуліцы па калені. Нават абыйсьці няма кудой.

Каля Сымона Гаварушкі, у нізкім месцы, дык цэлае балота. Ужо каторая пара, а яшчэ не абсохла там гэтае балота.

Ці не пара нашай вёсцы зрабіць на вуліцы тратуар?

Чакаем ад члена сельсавету і старшыні калгасу адказу.

Піанэры 3 зьвяня.



## Ч А М У Б Р У Д Н А У Р А З Ъ Д З Я В А Л Ь Н І

Учора ў нас быў такі выпадак. Прышоў Міхаська ў школу. Зайшоў у разьдзявальню скінуць вопратку. Пасьлізнуўся на падлогу і паяцеў кулём. Устаў з разьбітай галавою, увесь запцканы ў грязь.

Толькі пасля гатага зацікавіліся разьдзявальняй.

Выявілася, што там гразі па вушы, падлога даўно ня мыта.

Цікава, чаму наша санітарная камісія дагэтуль не заглянула ў разьдзявальню.

Вучань М. ШАШОН.



Вучань 3 групы Юзік крадзе ў бацькі тютун і курыць. Ці добра робіць Юзік?

Ня вучыся, брат, курыць... Што тут доўга гаварыць, — Сам-жа чуў ты ад людзей: Дым—хвароба для дзяцей.



## З А П Ы Т А Н Ь Н І

Чаму ў цябе, Ясь,  
На вушах грязь?

Шэ ня думаеш ты, Стэпа,  
На нагах пасеяць рэпу?  
Бо на іх гразі і бруду—  
Ну, ня меней як паўпуда.

Выданьне групы акцябрат.

РЭДАКТАР — РЭДКАЛЕГІЯ.



# ГАРШЧОК

АПАВЯДАНЬНЕ А. Я.  
МАЛЮНКІ Л. РАНА

Такія выпадкі „лячэньня“, пра які расказана ў гэтым апавяданьні, сустракаюцца і цяпер у нашых глухіх вёсках. Яшчэ многія несьвядомыя людзі вераць у забабоны, у шаптух і шаптуноў.

Задача школы і ўсіх дзяцей — змагацца супроць гэтых старых дзікунскіх перажыткаў.

Прэч папоў, багоў і розных шаптуноў!

Забалеў малому Янучку живот. Рэжа, як вострымі нажамі, каля паясьніцы.

Курчыцца Янук ад болі. Енчыць, паратунку просіць. Аж учарнеў малы ад пакуты.

— Схадзі, мамка, па фэльчара, — просіцца Янучок.

— Ат, выдумаў. Я зараз да бабкі Даміцэлі зьбегаю. Яна пашэпча, гаршчок кіне. А што фэльчар — толькі парашкоў дасьць адчэпнага.

Сабралася маці і вышла.



А праз колькі часу прывяла бабу Даміцэлю. Бабка Даміцэля распранулася ў хаце, раскруціла з ануч свой гаршчок. Запаліла камяк пакульля. Укінула яго ў гаршчок і паставіла на живот ледзь жывому Янучку.

— Як рукой зьніме,—зашапяляла бабу Даміцэля і прынялася за свае шэпты над хворым.

— Ой, ой, ратуйце! — з апошняй сілы запішчаў Янучок.—Жылот! Жылот!

Хапіўся рукамі за гаршчок хлопчык, тузае яго, але рады ня дасьць.

— Няхай, няхай, цярпі! — закрычала на яго старая.

Але ў Янучка ўжо і губы пасінелі.

— Гэта-ж кане дзіця,—перапалохалася маці, як убачыла, што ў Янучка і вочы закаціліся.

— Ратуй, бабу, галубка! — загаласіла маці.

— Што ты, гаршчок усім памагае... Усю хваробу выцягне. Мне-ж ня першы раз лячыць,—замахала рукамі бабу Даміцэля.

Пачуў гэты крык старэйшы брат Янучка, камсамалец Антоць. Ускочыў у хату.



Бачыць: ляжыць Янук і ледзь стогне ўжо. А на жываце гаршчок. Здагадаўся ён. Хапіў палена.

Шаптуха Даміцэля толькі вочы вытрашчыла: „няўжо біць?“

— Ня дам, ня дам! — падбегла яна да Антося і засланіла сабою гаршчок. — Гэты гаршчок 20 год мне служыць. Ня дам!

Адапхнуў яе Антось ад сябе, стукнуў па гаршку. Нібы гара лопнула. Такі грук



*Шаптуха кінула на жывот гаршчок.*





*Гэтыя шаптухі ды знахары ў труну паложачь  
без пары.*

раздаўся. Увесь живот Янучкоў уцягнула было ў гэты гаршчок.

Каб яшчэ троху, ня вытрымаў-бы хлопец.

— А цяпер,—кажа Антось да бабкі,—вымятайся з хаты.

Запрог Антось каня і Янучка ў бальніцу павёз.

— Гэтыя шаптухі ды знахары ў труну паложачь без пары. І табе, маці, пара ўжо ведаць, у каго і дзе трэба лячыцца,—са злосьцю сказаў Антось.



# Л Я С Н Ы Я Ш К О Д Н І К І

А П А В Я Д А Н Ь Н Е / П А Л Ь Ч Э Ў С К А Г А  
М А Л Ю Н К І Л . Р А Н А

## I

На ўскраі лесу стаяла групка хлопцаў. Яны за не-  
вашта спрачаліся. Адзін з іх, самы большы ростам,  
Сяргей, злосна наракаў на свайго таварыша Ціму.

— Ва ўсім толькі ты вінаваты,—даводзіў Сяргей.

— Чаму гэтая? Усе вінаваты,—не здаваўся Ціма.

— Бо ты нас выдаў, ты на ўсіх нагаварыў,—уступіўся  
за Сяргея Юрка.

— Я не выдаваў. Лясьнік сам бачыў, як вы пабеглі.

— І табе трэба было ўцякаць за намі, а ты ў гаворку  
з ім пусьціўся,—дакараў Юрка Ціму.

— Калі я калошаю зачапіўся, а ён мяне дагнаў, —  
апраўдваўся Ціма.

Уся гаворка хлопцоў круцілася навакол сёньняшняга  
здарэння. Ніхто з іх не прызнаваў сябе вінаватым, усе  
складалі віну на Ціму.

А ці-ж вінаваты быў Ціма?

Не, ён шчыра раскажаў лясьніку папарадку, чаму  
хлопцы і ён разам з імі хацеў падпаліць лес.

Лясьнік, пажылых гадоў мужчына, выслухаў Ціму,  
пакруціў галавою і сказаў:

— Ой-ёй-ёй, што вы вытвараеце? Гэта-ж добра, што  
я найшоў, а то колькі лесу загінула-б дарма!

— Мы хацелі паглядзець, як дым будзе клубкамі  
ісьці ўгару,—спакойна адказаў Ціма.

Лясьнік паглядзеў на Ціму, на яго разарваную калошу.  
і сурова зазначыў:



— Хіба я вашым бацьком скажу пра такія ўчынкі, хай яны трохі ўшчунуць вас. Бо ваша гульня—вялікая згуба для лесу. Лес мы павінны даглядаць, шанаваць яго, а вы распальваеце шыпулькі, каб зрабіць пажар.

Бачыць Ціма злосьць на твары лясьніка і страх агортае яго, баіцца каб не набіў яго дзядзька Цупрон тут, на месцы злачынства. Ціма павольна адыходзіцца і адыходзіцца, а пасьля—ходу да хлапцоў.

Паглядзеў лясьнік усьлед Ціму, памахаў галавою і ўзяўся затушваць вуглі-недагаркі. Скончыўшы гэту работу, ён прайшоў яшчэ раз па сваім участку і вышаў на ўскрай лесу.

## II

Моўчкі ідзе дзядзька Цупрон дарожкаю, думкі прабягаюць адна за другою ў яго галаве. Раптам лясьнік спыняецца.

— Спрэс сьвежая работа, — міжвольна гаворыць ён і падыходзіць да абадранае ліпы. Яна здалёк сьвяцілася белым ствалом.

Жаль ахапіў лясьніка, калі ён убачыў такі ўчынак хлопцаў, бо Цупрон любіў і шанаваў лес, як маці дзяцей.



*Хлопцы круцілі з хвоячак стрэлкі.*



Пашоў Цупрон далей ускраем лесу. Але не прайшоў і дзесяці крокаў, як яму кінуўся ў вочы яшчэ горшы малянак. Спыніўся ляснік і сам сабе ня верыць. Сяргей і яшчэ двое з ім круцілі з маладзенькіх верхавінак хвоячак стрэлкі.

Найбольш гэта работа не ўдавалася Сяргею.

— Скажы ты, чацьвертую кручу, а нічога ня выходзіць,—злаваў Сяргей.

Дзядзька Цупрон чуе гэтыя словы і вушам сваім ня верыць. А з боку, трохі воддаля, стаялі ўжо без верхавінак восем маладых, здаровых дрэўцаў. На дванаццатым годзе свайго жыцця яны асуджаны былі свавольнымі хлапцамі на сьмерць.

Юрка і Лявонка сядзелі ў цяньку пад елкаю і абчышчалі скручаныя стрэлкі. Навакол іх ляжала парэзаная з ліпы кара. Юрка прабаваў зрабіць з яе сяўню, а як нічога ня вышла, дык узяліся з Лявонкам плесьці лапці. Праз момант і гэту работу кінулі. Кара валялася цяпер бяз ніякае патрэбы, а ліпа праз гэта павінна была засохнуць.

Паціху падыходзіць ляснік.

Ну, што гэта вы робіце, хлопцы? пытае ён зьнячэўку.

— Стрэлкі круцім, —адказаў зьбянтэжаны Юрка.

Вот я скажу бацьку, дык ён табе вушы паадкручвае,—гаворыць злосна ляснік.

Ад такіх слоў Юрка першы ўсхопліваецца і бяжыць праз увесь выган ходу, за ім бягуць і другія хлопцы.

Ціма нічога ня ведаў. Вясёлы ён бяжыць назад, завярнуўшы коняй ад сенажаці. Здалёк крычыць хлопцам:

От слаўных пужальняў навыразаў. Гляньце адно.

— Нашто ты зглуміў іх?—пытае Цупрон.

— Ай, вы зноў тут?—ускрыквае Ціма.

— Добра, мы ўвечары пагаворым на агульным сходзе. Я ўсё раскажу. Вы не шануеце лесу, а лес—наша багацьце.

— Чаму гэта толькі мы? Усе дзеці не шануюць. Усе круцяць стрэлкі, усе ліпы абдзіраюць. А вы на нас адных...

Лясьнік падняў доўгую палоску кары, скруціў яе і сказаў:


Увечары пра ўсіх пагаворым. Вот я вазьму гэты скрутак кары, як доказ. Пара ўжо навучыцца шанаваць лес.



Дзеці! Ці ведаеце вы, чаму трэба шанаваць лес? Абгаварэце гэтае апавяданьне на сваім сходзе, на занятках у школе

Прачытайце, хто ня чытаў. „Драўлянае апавяданьне“ Я. Маўра, надрукаванае ў № 2 і 3 нашай часопісі Там такладна расказана якую карысьць дае нам лес.





З нарысу С. ШАЎЦОВА

Малюнкi Н. ГАЛОЎЧЭНКА

У ліцейным цэху самы адказны час у рабоце — гэта адліўка. У вагранцы\*) клякоча расплаўлены чыгун. Гарачыня ў печы даходзіць да  $1300^{\circ}$ . Ад такой гарачыні чыгун

\*) Печ, у якой плавяцца чыгунная руда.



ная руда растапілася. Цяпер з яе трэба адліць патрэбныя для розных машын часткі.

Як-жа адліць?

Для гэтага загадзя робяцца патрэбныя формы з гліны, пяску. У гэтыя формы і ўліваюць чыгун.

Гудуць вентылятары. Наганяюць чыстае паветра ў распаленую напоўненую чыгуном вагранку.

Стары ваграншчык сядзіць недалёка ад свае вагранкі. Ён спусьціў вочы ў зямлю і аб нечым, відаць, думае. Потым узняў галаву, абвёў вачыма падрыхтаваныя формы. Некаторыя фармоўшчыкі яшчэ канчалі сваю работу. Ваграншчык пасядзеў хвілінку, потым устаў і сам да сябе прагаварыў: „Трэба рыхтавацца, бо ўжо гатова, растапілася“.

Майстар ліцейнага цэху, Загорскі, здагадаўся пра намер ваграншчыка.


— Хутчэй, хлопцы, хутчэй там. Выпускаем!—крыкнуў на фармоўшчыкаў Загорскі.

Загорскі яшчэ раз правёў вачыма па цэху. Усё было гатова. Рабочыя былі кожны на сваім месцы. Падрыхтаваныя формы чакалі, ці скоро напоўняцца яны бліскучабелым рэдкім чыгуном.

— Ну, хлопцы, трымайся! Выпускаем,—сказаў Загорскі.

Двое маладых рабочых доўгаю палкаю прапхнулі затычку невялікай дзіркі ў вагранцы. Адтуль з піскам і





шумам вылецеў растоплены чыгун. Ён роўным раўчуком паплыў па карытцы ў коўш.

Ад чыгуна іскры сыплюцца ўверх, нібы ракеты пушчаныя ў цемнаце. Белым бліскучым чыгуном напоўнены коўш. Аж кіпіць, калышацца чыгун у каўшы, б'ецца ў берагі яго.

Валодзька пакруціў ручку ў сваёй скрынцы. Ад гэтага коўш падняўся на мэтра паўтара ўверх ды паехаў па падрыхтаваных фармоўшчыкамі каморках. Пад'едзе коўш да формы, нахіліцца над дзірачкай формы, вылье чыгун— і далей зноў пустым варочаецца да карытца. Некалькі разоў пад'яжджае, напаўняецца і апаражняецца.

Нарэшце работа скончана: усе формы напоўнены  
растопленим чыгуном.


З налітых форм з усіх бакоў і куточкаў засьвяціліся  
сінія агеньчыкі, нібы васількі. Гараць яны роўненькімі,  
сіненькімі касьнічкамі. Але паволі пачалі згасаць.

Астываюць і формы. Бліскучы белы чыгун пачынае  
чырванець, а потым чарнець.

Праз ноч, раніцою, з форм, налітых рэдкім гарачым  
чыгуном, вымалі шкібы, шасьцяронкі ды інш. часткі для  
машын.

Яшчэ цёпленькія, а іх ужо абсякалі рабочыя—абруб-  
шчыкі. Потым на ваганэтцы па вузка-калейнай рэйкавай  
дарозе чорнарабочыя павезьлі іх у мэханічны цэх. Там іх  
адшліфуюць, абчысьцяць.

З гэтых вылітых частак зробіць розныя машыны.



З гэтых нумараў часопісі рассылаецца  
дармова дадатак—КАЛЯНДАР ПРЫРОДЫ.



# П а д у м а й

У гэтым вершы некалькі слоў прапушчана. Падумайце, якія гэта словы і дапішэце іх самі.

Нашы варштаты—	Вучыцца, вучыцца
..... парты	Змагацца за .....
Кніжкі, алоўкі —	Такія пакінуў
..... прылады.	Нам Ленін . . . .

## М а н а г р а м а

З „Б“—можна бачыць на вуліцы,  
з „Г“—пачуеш калі кінеш цяжкую рэч.  
з „Д“—ты цяпер бачыш,  
з „К“—на ім вешаюць рэчы.  
У манаграме канчаткі павінны быць аднальковыя.

## Адназы на загадкі з № 8

	Манаграма:
1. Цыбуля	Вата.
2. Дым	Лата.
3. Рэха	Тата.
4. Замарожаную (лёд)	Хата.

## З Ы М Е С Т

Акцябрацкі лагер — А. ДЫЛА. Што рабіць, каб здаровым быць—К. КРАПІВА. Зялёны двор—апавяд. І. КАГАНОУСКАЙ. Зьнішчай паразытаў. Знахар. За культурны быт—насьценгазэта акцябрат. Гаршчок—апавяд. А. Я. Лясныя шкоднікі—апавяд. АЛ. ПАЛЬЧЭЎСКАГА. У ліцейным цэху — з нарыса С. ШАЎЦОВА. Падумай. Прыгоды з брудным і неахайным хлопчыкам. Мастацкае афармленьне нумару мастака ІЗМАЙЛАВА. Вокладка—мастака ПАЎЛОЎСКАГА.

ВЫДАВЕЦТВА ЦК ЛКСМБ  
„Чырвоная зьмена“

Рэдактары: Л. РУСАКОВА.  
А. ЯКІМОВІЧ.



ЦАНА АСОБН. № 18 НАП.

# НЯЗВЫЧАЙНАЯ ПРЫГОДА, ЯКАЯ ЗДАРЫЛАСЯ З БРУДНЫМ І НЕАХАЙНЫМ ХЛОПЧЫКАМ



Кожную ноч не давалі супакою хлопчыку паразыты. А вінен у гэтым быў ён сам, бо не захоўваў чыстаты.



— Годае царпець пакуту! — сказаў аднойчы хлопчык і пабег за дапамогаю.  
— Мы зараз-жа вытруцім ваших паразытаў! — адказалі хлопчыну ў Асоавіахэме.



З'явіліся ў пакой хлопчыка асоавіахэмаўцы з прыладамі і вытруцілі ўсіх паразытаў.

— Ня будуць больш кусаць мяне тараканы, прусакі, мышы, — радуецца хлопчык, — а я сачыць буду за чыстатой, каб не заводзіліся яны болей.



